



گورنر KATHY HOCHUL

فوری ریلیز کے لیے: 4/8/2023

گورنر HOCHUL کی جانب سے تباہ کن بارشوں کے بعد اورنج کاؤنٹی میں امریکی روٹ W9 کے ساتھ پوپولوپین بریج کو دوبارہ کھولنے کے جشن کا اعلان

پوپولوپین بریج کی جنوبی ڈھلوان کو سیلابوں کے باعث شدید نقصان پہنچا

ریاستی محکمہ آمدورفت نے پل کے پایے کی تعمیر نو اور اسے مستحکم بنانے کا کام چار ہفتوں سے کم وقت میں مکمل کیا

گورنر Kathy Hochul نے آج اعلان کیا ہے کہ ٹاؤن آف ہائی لینڈز، اورنج کاؤنٹی میں امریکی روٹ W9 کو جولائی کے آغاز میں ہڈسن ویلی میں آنے والے تباہ کن سیلابوں کے بعد دوبارہ کھول دیا گیا ہے۔ ناگہانی بارشوں کے باعث 20 فٹ گہری مٹی کی تہہ جم گئی جس کی وجہ سے پوپولوپین بریج کو سہارا دینے والی جنوبی ڈھلوان گر گئی۔ چار ہفتوں سے بھی کم وقت میں، اس اہم پل کے لیے ریاستی محکمہ آمدورفت کے انجینئرز نے ایک نئے معاونتی سسٹم کے ڈیزائن اور تعمیر کا عمل تیز کر دیا، پل کو دوبارہ کھول دیا گیا اور امریکی روٹ W9 کو بیئر ماؤنٹین سرکل سے دوبارہ جوڑ دیا گیا، جس سے ویسٹ پوائنٹ اور بیئر ماؤنٹین بریج کے درمیان سے ویسٹ چیسٹر اور پٹنیم کاؤنٹیز، پبلسیٹیڈ پارک وے سے راکلینڈ کاؤنٹی اور امریکی روٹ 6 سے مغربی اورنج کاؤنٹی کی جانب اہم رسائی فراہم کی گئی۔

"گزشتہ ماہ کے آغاز میں قدرت کی جانب سے نیو یارک کے شہریوں پر بڑی تباہی ٹوٹی ہے، تاہم ہڈسن ویلی کے علاقے میں ہونے والی ان تباہ کن بارشوں اور سیلابوں سے بحال ہونے میں ہم محض ایک قدم کے فاصلے پر ہیں،" گورنر Hochul نے کہا۔ "آج کے دن، ہم پوپولوپین بریج کو دوبارہ کھول رہے ہیں، جو ویسٹ پوائنٹ اور جنوب کی طرف واقع مقامات کے درمیان سفر کو مثالی وقت میں، نیز اس وقت سے پہلے ہی آسان بنا دے گا کہ جب ہزاروں مسافر ہمارے آرمی بلیک ناٹس کو اپنا کام شروع کرتے ہوئے دیکھنے کے لیے پہنچیں۔"

واقع ہونے والے شدید نقصان کے باعث بڑی مقدار میں مٹی کو ہٹائے جانے کی ضرورت محسوس ہوئی، اور NYSDOT کے انجینئرز نے اس سلسلے میں ایک حل میں تعاون کیا کہ انہوں نے ایک نئے جیو سنتھیٹک مضبوط سہارے کے حامل فل ٹائپ مستحکم وال سسٹم کی تنصیب کی۔ یہ سسٹم مستحکم مٹی کی دیوار کی ایک قسم ہے، جس میں فیبرکس، گرڈز اور جال جیسے میٹیریلز کی تہوں کو استعمال میں لایا جاتا ہے، تاکہ مٹی کو مستحکم کیا جائے اور اسے اپنی جگہ پر برقرار رکھا جائے۔ اسے پلوں، سڑکوں، ڈھلوان سطحوں اور دیگر ایسی ساختوں کو سہارا دینے کے لیے استعمال کیا جا سکتا ہے جنہیں ایک مضبوط بنیاد کی ضرورت ہوتی ہے۔ ریاستی اور ٹھیکے دار عملے نے مذکورہ سسٹم کو ڈھلوان سطح کے ساتھ نصب کیا اور مسافروں کے لیے سڑک کو دوبارہ تعمیر کیا۔

امریکی روٹ W9 نیو یارک بھر کی ان سڑکوں میں سے ہے جو گزشتہ ماہ کے آغاز میں ریاست کو متاثر کرنے والے شدید موسمی حالات سے بڑے نقصان کا شکار ہوئیں۔ 9 جولائی سے 10 جولائی تک، مڈ ہڈسن کے علاقے کے بعض حصوں میں آٹھ انچ سے زائد جبکہ فنگر لیکس علاقے کی اونٹاریو کاؤنٹی میں پانچ انچ سے زائد بارش ہونے کی اطلاعات موصول ہوئیں۔ 10 جولائی سے 11 جولائی تک، شمالی ملک کے کچھ حصوں میں مختصر وقت میں کئی

انچ بارش ہوئی جس کی وجہ سے تباہ کن سیلاب آیا، سڑکیں بند ہوئیں اور تمام متاثرہ علاقوں میں بنیادی ڈھانچے کو نقصان پہنچا۔

اس طوفان سے قبل، گورنر Hochul نے ریاستی ایجنسیوں کو ہدایت کی تھی کہ وہ [ہنگامی امدادی کارروائیوں کا ساز و سامان تیار کر لیں](#) اور موسمی اثرات کی نگرانی کرنے اور مدد کی درخواستوں پر اقدام کرنے کے لیے مقامی حکومتوں کے ساتھ مسلسل رابطے میں رہیں۔ جوں جوں طوفان پوری ریاست میں آگے بڑھتا گیا، گورنر متاثرہ علاقوں میں [آفات سے نمٹنے والے وسائل](#) بھیجتی رہیں، جس میں NYSDOT کا اضافی عملہ بھی شامل تھا، جنہوں نے ریاستی شاہراہوں اور پُلوں کو جلد از جلد کھولنے کے لیے بہت محنت سے کام کیا۔

طوفان کے پیش نظر، NYSDOT کے سینکڑوں اہلکاروں اور ٹھیکے داروں نے ہڈسن ویلی کی متعدد شاہراہوں کی مرمت اور انہیں دوبارہ کھولنے کے لیے شب و روز کام کیا، جن میں شامل ہیں:

- کارن وال اور اسٹونی لونسم گیٹ کے داخلی راستے کے درمیان واقع امریکی روٹ W9 سے لے کر ویسٹ پوائنٹ/ماؤنٹین ایونیو، اورنج کاؤنٹی تک
- ٹاؤن آف کورٹ لینڈ، ویسٹ چیسٹر کاؤنٹی میں ریاستی روٹ D9 اور امریکی روٹ 9 کے درمیان واقع امریکی روٹ 202/6 (بیئر ماؤنٹین بریج روڈ)
- ٹراؤٹ بروک روڈ، ٹاؤن آف ووڈ بری، اورنج کاؤنٹی میں واقع ریاستی روٹ 32
- پیلیسیڈز پارک وے، جو کہ ایگزٹ 15 اور بیئر ماؤنٹین بریج، ٹاؤن آف ہائی لینڈز، راکلینڈ کاؤنٹی کے درمیان واقع ہے
- امریکی روٹ 6 اور پیلیسیڈز انٹر اسٹیٹ پارک وے کے درمیان لانگ ماؤنٹین سرکل، اسکائی لائن ڈرائیو اور سا مل ریور پارک وے، ماؤنٹ پلینٹ، ویسٹ چیسٹر کاؤنٹی کے درمیان ریاستی روٹ A9
- نارٹن روڈ اور ہنٹ لین، نارٹھ سالیم، ویسٹ چیسٹر کاؤنٹی کے درمیان ریاستی روٹ 116۔
- مارک میڈ روڈ، کراس ریور، ویسٹ چیسٹر کاؤنٹی کے مغرب میں ریاستی روٹ 35 ایسٹ ہاؤنڈ
- شمال کی جانب ٹیکونک اسٹیٹ پارک وے، ایگزٹ A37، ایسٹ فیش کِل، ڈچس کاؤنٹی کے جنوب میں
- ریاستی روٹ 22 بمقام ہرڈر کارنرز روڈ، پاؤلنگ، ڈچس کاؤنٹی

NYSDOT آئندہ ہفتوں کے دوران ٹوٹ پھوٹ کے شکار پُل کی مرمت کا عمل جاری رکھے گا تاکہ کھلی ونگ وال کو ہٹانے، ڈھلوان کی درستگی، نکاسی آب کی بہتری اور سڑکوں اور پیدل راستے کی حتمی مرمت کا عمل شامل کیا جا سکے۔ طوفان کے باعث ہونے والے نقصان سے بٹ کر، تعمیر نو کے ایک پروجیکٹ پر کام جاری ہے تاکہ پوپولوپین بریج پر آئی بارز اور پنز کو سہارا دیا جا سکے، جس کی تکمیل تعمیر کے اس مرحلے میں متوقع ہے۔ موثر گاڑیاں چلانے والوں کو اس علاقے سے گزرتے وقت احتیاطی تدابیر اختیار کرنے کی تاکید کی گئی ہے۔

ریاست نیو یارک کے محکمہ آمدورفت کی کمشنر Marie Therese Dominguez نے کہا، "طوفان گزرنے کے بعد پہلی صبح میں ہائی لینڈ فالز اور نواحی کمیونٹیز میں موجود تھی، اور میں نے اس تباہی کا بذاتِ خود مشاہدہ کیا۔ میں سیلاب سے متاثرہ کمیونٹی کے متعدد افراد سے ملی جن میں ہمارے اپنے DOT ہائی وے ورکرز میں سے بی ایک، Charlie بھی تھا، جس کا گھر سیلاب میں بہ چکا تھا۔ اس شدید موسمی صورت حال کے اثرات ہمارے DOT خاندان پر بھی مرتب ہوئے، اور اسی خاندان کے افراد نے جانفشانی سے کام کرتے ہوئے ہمارے آمدورفتی نیٹ ورک کی مرمت اور ریاست بھر میں ہماری تمام تر کمیونٹیز کو فی الفور دوبارہ ایک دوسرے سے جوڑنے کے لیے کام کیا۔ اس تمام صبرآزما وقت کے دوران گورنر Hochul کی قیادت، ہمارے کاؤنٹی کے اور مقامی شراکت داران اور ہمارے ماہرین کی پُرخلوص ٹیم کا بے حد شکریہ، جنہوں نے شب و روز محنت سے مثالی کم وقت میں متعدد شاہراہوں کے دوبارہ کھلنے کو ممکن بنایا۔ موسمیاتی تبدیلی کے باعث خطرے میں اضافے کی وجہ سے، ہمیں اس قسم کی موسمی صورت حال کے خطرات کا سامنا رہے گا اور NY اسٹیٹ DOT میں موجود ہماری ٹیم نہ صرف ان حالات سے بحالی کے لیے پُر عزم ہے، بلکہ وہ ہماری کمیونٹیز کو بہتر تعمیر نو میں بھی مدد دے رہی ہے۔"

نمانندہ Pat Ryan کا کہنا تھا کہ، "طوفان کے باعث اس پُل کو پہنچنے والے تباہ گُن نقصان کے نتیجے میں ٹریفک میں نمایاں خلل واقع ہوا ہے، چھوٹے کاروباری اداروں پر منفی اثرات مرتب ہوئے ہیں اور ہمارے ابتدائی امدادی کارکنان کے لیے اپنی ذمہ داریوں کو محفوظ اور مؤثر انداز میں نبھانے میں مشکلات پیدا ہو رہی ہیں۔ وفاقی، ریاستی اور مقامی حکومت کے درمیان تعاون کا بے حد شکریہ، اور خصوصاً مطلوبہ مقامات پر مصروف عمل کے لیے 7/24 بہادرانہ کوششوں کے لیے ان کا بے حد شکریہ، میں نہایت فخر سے یہ اعلان کر رہا ہوں کہ پوپولوپین بریج بحال ہو چکا ہے اور یہ مقررہ وقت سے پہلے ہی فعال ہو گیا ہے۔ ہمیں خطے بھر میں گھروں، چھوٹے کاروباری اداروں اور بنیادی ڈھانچے میں ہونے والی ٹوٹ پھوٹ کی صفائی کے لیے یکساں عجلت اور توجہ جاری رکھنے کی ضرورت ہے۔ میں ہر متاثرہ شخص کے لیے ایسے ریلیف کے حصول کی خاطر کوششیں جاری رکھوں گا جس کی انہیں ضرورت ہے اور جس کے وہ مستحق ہیں۔"

ریاستی سینیٹر James Skoufis نے کہا، "جولائی کے مہینے کے شدید سیلابوں کے باعث پوپولوپین بریج کی بندش نے ٹاؤن آف ہائی لینڈز کمیونٹی پر تباہ کن اثرات مرتب کیے، مقامی تجارت میں اس کے باعث خلل واقع ہوا، بحالی کی مطلوبہ کوششیں اور اشیائے ضرورت کی ترسیل میں رکاوٹ پیدا ہوئی، اور سفر ناقابل برداشت طور پر طویل، حتیٰ کہ بعض صورتوں میں ناممکن بن گیا تھا۔ میں کمشنر Dominguez کے زیر قیادت DOT کی جانب سے اس بنیادی ڈھانچے کی فوری بحالی کا معترف ہوں اور مجھے یقین ہے کہ بحالی کے عمل میں مستعد پیش رفت سے ہماری کمیونٹیز مزید مستحکم بن کر ابھریں گی۔ ہمارا دفتر DOT اور دیگر مقامی، ریاستی اور وفاقی شراکت داران کے ساتھ باہم مل کر کارروائیاں جاری رکھے گا تاکہ تعمیر نو کے اس پورے عمل میں ہر ممکنہ وسیلے کی فراہمی کو یقینی بنایا جا سکے۔"

رکن اسمبلی Christopher Eachus کا کہنا تھا کہ، "چونکہ ٹاؤن آف ہائی لینڈز کے مکین یہ بات جانتے ہیں کہ پوپولوپین بریج ہماری کمیونٹی کے لیے انتہائی اہمیت کا حامل ہے، اور ہزار سالوں میں ایک بار آنے والے اس نوعیت کے طوفان کے باعث اس بریج کی تباہی سے ہمارے رہائشیوں کو بے اندازہ نقصان کا سامنا کرنا پڑا ہے۔ میں NYS DOT اور اس کے پُرخلوص انجینیئرز کا بے حد شکر گزار ہوں جنہوں نے گزشتہ چار ہفتوں کے دوران مسلسل کام کیا، اور مقامی حکام کے ساتھ روابط کے قیام کے ذریعے اس امر کو یقینی بنایا کہ مذکورہ پُل مثالی وقت کے اندر محفوظ اور فعال بنایا جا چکا ہے۔ چونکہ ہم اپنے علاقے کے ٹوٹ پھوٹ کے شکار بنیادی ڈھانچے کی تعمیر نو کا عمل جاری رکھے ہوئے ہیں، اور شدید متاثرہ افراد کی زندگیوں کو واپس معمولات پر لانے میں مصروف عمل ہیں، لہذا یہ ہمارے خطے کی پیش رفت میں ایک نہایت اہم اقدام ہے۔"

اورنج کاؤنٹی ایگزیکٹو Steven M. Neuhaus نے کہا، "پوپولوپین بریج اورنج کاؤنٹی میں واقع ایک اہم شاہراہ ہے، اور مجھے اس بات کی نہایت خوشی ہے کہ تباہ کن طوفان کی وجہ سے نقصان پہنچنے کے بعد اسے ایک ماہ سے بھی کم وقت میں دوبارہ کھول دیا گیا ہے۔ طوفان سے بحالی کے ہمارے سفر میں یہ ایک اور اہم اقدام ہے اور اس سے کاؤنٹی کے جنوب مشرقی حصے کے رہائشی اور سیاح یکساں طور پر مستفید ہوں گے۔ میں اس پُل کی مرمت کے لیے جانفشانی سے کام کرنے پر ریاستی محکمہ آمدورفت کا شکریہ ادا کرنا چاہتا ہوں۔"

ٹاؤن آف ہائی لینڈز کے سپروائزر Bob Livsey نے کہا، "اگرچہ انتظار طویل رہا، لیکن آج کے دن ہم لوگوں کے چہروں پر مسکراہٹیں بکھیر دیں گے۔"

امریکی ملٹری اکیڈمی سپرنٹنڈنٹ، لیفٹیننٹ جنرل Steven W. Gilland کا کہنا تھا کہ، "ویسٹ پوائنٹ کمیونٹی کی طرف سے، ہم اپنے تمام ریاستی و مقامی، دونوں طرح کے شراکت داران کا، ان کی مستقل قیادت اور پُرخلوص کوششوں پر شکریہ ادا کرنا چاہیں گے، جن کے باعث ہماری مقامی کمیونٹیز اور لوور ہڈسن ویلی کے درمیان اس اہم رابطے کی بحالی ممکن ہوئی۔ بحالی کے سفر میں یہ ایک اہم پیش قدمی ہے اور آئندہ مہینوں کے دوران اس سے تعمیر نو کی کوششوں میں براہ راست مدد ملے گی۔"

ریاست نیو یارک کے DOT کو ٹویٹر فالو کریں: [@NYS DOT](https://twitter.com/NYS DOT)۔ ہمیں facebook.com/NYS DOT پر فیس بُک پر تلاش کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418